



ৰাজ্যপালসকলৰ সন্মিলনৰ আৰম্ভণি অনুষ্ঠানত প্ৰধানমন্ত্ৰীৰ বক্তব্য

Posted On: 12 OCT 2017 2:52PM by PIB Guwahati

ৰাষ্ট্ৰপতি ভৱনত আয়োজিত ৰাজ্যপালসকলৰ সন্মিলনৰ আৰম্ভণি অনুষ্ঠানত আজি প্ৰধানমন্ত্ৰী শ্ৰী নৰেন্দ্ৰ মোদীয়ে ভাষণ আগবঢ়ায়।

সংবিধানৰ মৰ্যাদা আৰু পবিত্ৰতাক ৰক্ষা কৰাৰ কামত ৰাজ্যপালসকল সংকল্পবদ্ধ বাবে প্ৰধানমন্ত্ৰীয়ে তেওঁলোকক সমাজৰ পৰিৱৰ্তন নিশ্চিত কৰাৰ ক্ষেত্ৰত এক অনুঘটকৰ ভূমিকা পালন কৰিব পাৰে বুলি কয়। অহা ২০২২ চনৰ ভিতৰত এখন ‘নতুন ভাৰত’ গঢ়ি তোলাৰ লক্ষ্যৰ প্ৰসংগত প্ৰধানমন্ত্ৰীয়ে কয় যে এই লক্ষ্য পূৰণৰ কামটো যদি এক জন-আন্দোলন ৰূপে গঢ়ি তুলিব পৰা যায় তেতিয়াহ’লে নতুন ভাৰতৰ অভ্যুত্থান হোৱাটো নিশ্চিত।

‘নতুন ভাৰত’ গঢ়াৰ লক্ষ্যৰে শিক্ষক আৰু ছাত্ৰ-ছাত্ৰীসকলৰ সৈতে বিশদ ভাৱে আলোচনা কৰাৰ বাবে তেওঁ বিভিন্ন ৰাজ্যৰ ৰাজ্যপালসকলক পৰামৰ্শ আগবঢ়ায়। কেন্দ্ৰীয় চৰকাৰ শেহতীয়াভাৱে আয়োজন কৰা হেৰাথনৰ উদাহৰণ দি প্ৰধানমন্ত্ৰীয়ে কয় যে বিশ্ববিদ্যালয়সমূহক একো একোটা উদ্ভাৱন কেন্দ্ৰ ৰূপে নিজেই গঢ়ি তোলা উচিত। হেৰাথনত ছাত্ৰ-ছাত্ৰীসকলে যিবোৰ সমস্যাৰ মোকাবিলাৰ অৰ্থে প্ৰযুক্তিগত সমাধানৰ প্ৰস্তাৱ আগবঢ়াইছিল ভাষণ প্ৰসংগত সেই বিষয়ে উত্থাপন কৰে প্ৰধানমন্ত্ৰীয়ে। তেওঁৰ মতে প্ৰত্যেক ৰাজ্যৰ নৱ প্ৰজন্ম আৰু যুৱক-যুৱতীসকলে একো একোটা বিশেষ খেলৰ প্ৰতি নিজকে দক্ষ কৰে তোলা উচিত। স্বচ্ছতাৰ অভিযানত নেতৃত্ব দিয়াৰ বাবে তেওঁ ৰাজ্যপালসকলক উৎসাহ যোগায়।

প্ৰধানমন্ত্ৰীয়ে কয় যে ২০১৯ চনত মহাত্মা গান্ধীৰ ডেৰশ বছৰীয়া জন্ম বাৰ্ষিকী উদযাপিত হ’ব। তেওঁ আছিল আমাৰ প্ৰেৰণাৰ এক উৎস। তেওঁৰ সপোন সফল কৰি তুলিবলৈ আমাৰ মুকলি ঠাইত মলত্যাগমুক্ত এক ভাৰত গঢ়ি তোলাৰ লক্ষ্যৰে কাম কৰি আহিছা।

প্ৰধানমন্ত্ৰী মোদীয়ে কয় যে বিভিন্ন উৎসৱ আৰু বৰ্ষপূৰ্তিৰ অনুষ্ঠান পালন পৰিৱৰ্তনৰ লক্ষ্যৰে আমাৰ শক্তি আৰু সাহস যোগায়। ‘মুদ্রা’ যোজনাৰ আওঁতায় দলিত, আদিবাসী আৰু মহিলাসকলৰ ঋণ সাহায্য মঞ্জুৰ কৰাৰ কামত বেংকসমূহে যাতে উৎসাহিত হয়, সেই ক্ষেত্ৰতো বিশেষ উদ্যোগ ল’বলৈ ৰাজ্যপালসকলক প্ৰধানমন্ত্ৰীয়ে পৰামৰ্শ আগবঢ়ায়। অহা ২৬ নৱেম্বৰত সংবিধান দিবস আৰু ৬ ডিচেম্বৰত আশ্বেদকাৰৰ মহাপৰিৱিৰ্ভাৱ দিবস—এই সময়ছোৱাৰ ভিতৰত সেই বিশেষ বিশেষ শ্ৰেণীৰ মানুহে যাতে ঋণ সাহায্যৰ সুযোগ পাব পাৰে, সেয়াও নিশ্চিত কৰাৰ আহ্বান জনায় প্ৰধানমন্ত্ৰীয়ে।

সৌৰ শক্তি, প্ৰত্যক্ষ লাভ হস্তান্তৰ আৰু কেন্দ্ৰীয় শাসিত অঞ্চলসমূহত কেৰাচিনমুক্ত কৰাৰ কাৰ্যসূচী সফল কৰি তুলিবলৈ বিভিন্ন কেন্দ্ৰীয় শাসিত অঞ্চলৰ উপ-ৰাজ্যপালসকলক অনুপ্রাণিত কৰে প্ৰধানমন্ত্ৰীয়ে। তেওঁ কয় যে কেন্দ্ৰীয় শাসিত অঞ্চলসমূহে যাতে দ্ৰুত গতিত এই কামত সাফল্য লাভ কৰে, সেয়া নিশ্চিত কৰা সকলোৰেই কৰ্তব্য।

AKT/SH/DB

(Release ID: 1506227) Visitor Counter : 3

